

ଗୌର ମୁନି ହୋମ ଦିବସ

ପାଳିତ ସ୍ଥାନ : ବୈଦ୍ୟନାଥ, ଜିଲ୍ଲା-ମୟୂରଭଞ୍ଜ, ୧୪୦୫ ସାଲ, ସାବିତ୍ରୀ ଅମାବାସ୍ୟା, ବୃଷ ଦି୧୧ନ, ସୋମବାର

ଓଡ଼ିଶା କୋହେଡୁର ପ୍ରେସ ପଞ୍ଜିକାରେ ପ୍ରକାଶିତ ସ୍ୱର୍ଣ୍ଣକ୍ଷେତ୍ର ଉତ୍ସବ ସୂଚୀ କ୍ରମରେ ଏଥରର ଅର୍ଥ୍ୟ “ଗୌର ମୁନି ହୋମ ଦିବସ” । ଯୁଗ ଯୁଗ ଧରି ତପସ୍ୟା କରିଥିବା ଏକ ମହାନ ରଷିକର ତପସାଧନ ଓ ବ୍ରହ୍ମାଙ୍କର ବରପ୍ରଦାନ ସ୍ମରଣରେ ସ୍କୁଲ ଅବତାର ନେଇ ଶ୍ରୀପତି ଜିପରି ତାଙ୍କର ବଚନ ରକ୍ଷା କଲେ ତାହାହିଁ ଉତ୍ସବର ବିଷୟବସ୍ତୁ । ଆସନ୍ତୁ ସେହି ଅମର ଗାଥା ପାଠ କରି କିଛି ସମୟ ଭାବରାଜ୍ୟରେ ଏକାକାର ହୋଇଯିବା ।

ଆଜି ପବିତ୍ର ସାବିତ୍ରୀ ଅମାବାସ୍ୟା । ସନାତନ ସଂସ୍କୃତିର ଏକ ଅବିପ୍ଳବଣୀୟ ଦିବସ । ଉକ୍ତ ଦିବସରେ ମହାସତୀ ସାବିତ୍ରୀ ତାଙ୍କର କଠୋର ତପ, ଅନନ୍ୟ ଭକ୍ତି, ଦୁର୍ଦ୍ଦମନ ଓ ପତିବ୍ରତାର ଚେକ ଦ୍ୱାରା ମୃତପତି ସତ୍ୟବାନଙ୍କ ଆତ୍ମାକୁ ଜନ୍ମପତିକ ନିକଟରୁ ଫେରାଇ ଆଣି ସ୍ୱାମୀଙ୍କର ମୃତଶରୀରରେ ପୁନଃ ପ୍ରବେଶ କରାଇ ପାରିଥିଲେ । ସେହି ଦିବ୍ୟସ୍ମୃତି ସ୍ମରଣରେ ସନାତନ ଧର୍ମ ଅତର୍କିତ ପ୍ରତ୍ୟେକ ସଧକାନ୍ତାରୀ ସ୍ୱାମୀଙ୍କର ଦୀର୍ଘାୟୁ କାମନା କରି ଇଚ୍ଛା ନାରାୟଣଙ୍କ ଉପାସନାରେ ଆଜି ନିଜକୁ ସଂପୂର୍ଣ୍ଣ ଭାବରେ ହତାଇ ଦେଇଛନ୍ତି । ଏହି ପର୍ବ ସତ୍ୟଯୁଗରୁ ଅଦ୍ୟାବଧି ନିରବଚ୍ଛିନ୍ନ ଭାବରେ ପାଳିତ ହୋଇ ଆସୁଅଛି । ସତୀ ସାବିତ୍ରୀ ତାଙ୍କର ଇଚ୍ଛା, ନାରାୟଣ ବ୍ରତ ଘୋର ଜଙ୍ଗଲରେ ପାଳନ କରି ଫଳ, ମୂଳ ନୈବେଦ୍ୟ ଆହାର ସାହାଯ୍ୟରେ ବ୍ରତ ଉଦ୍‌ଯାପନ କରିଥିବାରୁ ସାବିତ୍ରୀ ପୂଜାରେ ଆଜି ପର୍ଯ୍ୟନ୍ତ ଫଳାହାର ମୁଖ୍ୟ ଭୂମିକା ଗ୍ରହଣ କରି ଆସିଅଛି । କିନ୍ତୁ ପ୍ରକୃତି ସ୍ୱରୂପା ବନାନୀ ଓ ତଦତର୍କିତ ବୃକ୍ଷଲତା, ଫଳପୁଷ୍ପ ଆଦିର ସୃଷ୍ଟି ରହସ୍ୟ ଏବେ ମଧ୍ୟ ଅସ୍ପଷ୍ଟ ହୋଇ ରହିଛି । ସେହି ରହସ୍ୟ ଉଦ୍ଘୋଷଣ ତଥା କଳ୍ପ ମାମାଂସା ସୂତ୍ରର ଏକ ପର୍ଯ୍ୟାୟ ହେଉଅଛି ଆଜିର ଉତ୍ସବ “ଗୌରମୁନି ହୋମ ଦିବସ ।”

ମହାଶୂନ୍ୟରେ ବୟାଳିଶ କଳ୍ପ ଭୋଗ ହେବା ପରେ ସୃଷ୍ଟି ନିର୍ମାଣ ହୋଇଥିଲା । ତେୟାଳିଶ କଳ୍ପରେ ମର୍ତ୍ତ୍ୟଭୂମି ଗଠନ ହେଲା । ପରମେଶ୍ୱରଙ୍କ ହିରଣ୍ୟଗର୍ଭରୁ ସମସ୍ତଜ୍ଞାନ, ତତ୍ତ୍ୱ ରହସ୍ୟ ଧରାଧାମକୁ ଅବତରଣ କରାଇବାକୁ ସ୍ତ୍ରୀ ଅନେକ ଜ୍ଞାନୀପୁତ୍ର, କ୍ରିୟାଯୋଗୀମାନଙ୍କୁ ଜନ୍ମ ଦେଲେ । ଯୁଗବାଦ ପ୍ରଚଳିତ ହୋଇ ପ୍ରଥମ ଇନ୍ଦ୍ରପୁଷ୍ପ ସତ୍ୟଯୁଗ ଭୂଲୋକକୁ ପ୍ରେରିତ ହେବାର ସମୟ ଉପସ୍ଥିତ ହେଲା । ଉକ୍ତ ସହି ମୁହୂର୍ତ୍ତରେ ମର୍ତ୍ତ୍ୟଧାମକୁ ବୃକ୍ଷ, ଲତା, ଭୂଭିଦ, ଗୁଳ୍ମରାଜି, ଫଳ, ପୁଷ୍ପର ସମ୍ଭାରରେ ପୂର୍ଣ୍ଣ କରି ମର୍ତ୍ତ୍ୟବାସୀମାନଙ୍କୁ ପ୍ରାକୃତିକ ସୌନ୍ଦର୍ଯ୍ୟ ଉପଭୋଗ ତଥା ସୁଖମୟ ଜୀବନ ଧାରଣର ଆଧାର ସୃଷ୍ଟି କରିବା ପାଇଁ ପୂର୍ଣ୍ଣେଶ୍ୱର ଇଚ୍ଛା ପ୍ରକଟ କଲେ । ତାଙ୍କର ଇଚ୍ଛାମତେ ହିରଣ୍ୟଗର୍ଭରେ ତତ୍ତ୍ୱକ୍ଷଣାତ୍ ଏକ ମଣ୍ଡଳ ଉତ୍ପନ୍ନ ହୋଇଗଲା ଓ ମଣ୍ଡଳଟିର ନାମକରଣ କରାଗଲା “ଗୌର ମଣ୍ଡଳ” । ପରବର୍ତ୍ତୀ ଅବସ୍ଥାରେ ଏହି ମଣ୍ଡଳରୁ ସୃଷ୍ଟି ଜୀବ, ଜ୍ଞାନ, ତତ୍ତ୍ୱ ଧାରଣ କରି ଧରିତ୍ରୀରେ ଫଳ, ଫୁଲ, ବୃକ୍ଷ ଆଦିର ଉତ୍ପତ୍ତି କରିବା ପାଇଁ ନିର୍ଦ୍ଦିଷ୍ଟ ଭାବରେ ଅନେକ ମୁନି, ରଷିମାନଙ୍କୁ ସୃଷ୍ଟି କରାଗଲା । ସେମାନେ ସେମାନଙ୍କର ଏକନିଷ୍ଠ କ୍ରିୟାଯୋଗ ମାଧ୍ୟମରେ ଭୂଲୋକକୁ ପ୍ରାକୃତିକ ସୌନ୍ଦର୍ଯ୍ୟରେ ସଜାଇ ଅଗଣିତ ବୃକ୍ଷ, ଫଳ, ପୁଷ୍ପ ଉତ୍ପନ୍ନ କରାଇଲେ । ସେହି ଯୋଗଜନ୍ମା ମହାମନୀଷୀମାନଙ୍କ ମଧ୍ୟରେ ଅଗ୍ରଗଣ୍ୟ ମୁନି ହେଉଛନ୍ତି “ଗୌର ମୁନି” ।

ଚରଣାଅଗ୍ନି କଳ୍ପପରେ ସପ୍ତମ ପଯୋଧି ସତ୍ୟ ଆବିର୍ଭାବ ସମୟରେ ବ୍ରହ୍ମା ବେଦଧିତି ମନ୍ତ୍ରଦ୍ୱାରା କର୍ଣ୍ଣପୁଟର ଶୈତିକ ଯାନ ମଣ୍ଡଳରୁ ଏହି ମହତ ପୁରୁଷ ମୁନିବରଙ୍କୁ ସୃଷ୍ଟି କଲେ । “ଗୌର ମଣ୍ଡଳ” ରହସ୍ୟ ଉଦ୍ଘୋଷଣ ବାହକ ହୋଇ ଜନ୍ମ ହୋଇଥିବାରୁ ମଣ୍ଡଳର ନାମ ଅନୁସାରେ ମୁନିଙ୍କର ନାମକରଣ କଲେ “ଗୌର ମୁନି” ।

ଆବିର୍ଭାବ ହେବା ସଂଗେ ସଂଗେ ମୁନିକୁ “ଅସ୍ତ୍ରକପୁ” ନାମକ ଏକ ଆକାଶଯାନ ପ୍ରାପ୍ତ ହେଲା ଓ ସେହି ଯାନ ସାହାଯ୍ୟରେ କୁଲୋକ ଭ୍ରମଣ କରି ସୃଷ୍ଟି ରହସ୍ୟ ଉନ୍ମୋଚନ ସହିତ ଗୌରମଣ୍ଡଳର ବାଜ ବପନ କରିବାକୁ ନିର୍ଦ୍ଦେଶ ଦିଆଗଲା । ତଦନୁଯାୟୀ ମୁନିବର ଅସ୍ତ୍ରକପୁ ଯାନ ଦ୍ଵାରା ଶୂନ୍ୟ ପଥରେ ଗତି କରି ବ୍ରହ୍ମାଙ୍କ ଆଜ୍ଞାପାଳନ କରିବାକୁ ଲାଗିଲେ । ବିଧିର ବିଧାନ ଅତ୍ୟନ୍ତ ବିଚିତ୍ର । ପରମେଶ୍ଵର ତାଙ୍କ ଲୀଳା ସଂପାଦନ ପାଇଁ ସମୟେ ସମୟେ ଏପରି ପରିସ୍ଥିତି, ପରିବେଶ ସୃଷ୍ଟି କରନ୍ତି, ଯାହାର ଆଦି, ଅନ୍ତ, କାରଣ ଜାଣିବା କେବଳ ତାଙ୍କ ବ୍ୟତୀତ ଅନ୍ୟ କାହାରି ପକ୍ଷେ ସମ୍ଭବ ହୁଏ ନାହିଁ । ସେହିପରି ଏକ ଅଭାବନୀୟ ଅଚାନକ ପରିସ୍ଥିତିର ସମ୍ମୁଖୀନ ହେଲେ ଗୌର ମୁନି । ଆକାଶଯାନରେ କୁଲୋକ ଭ୍ରମଣ କରୁଥିବା ସମୟରେ “ମଦୁରାକ୍ଷ” ନାମକ ଏକ ଭୟଙ୍କର ରାକ୍ଷସର ସମ୍ମୁଖୀନ ହେଲେ । ରାକ୍ଷସ କୌଣସି ବିଚାର ନ କରି ତା’ର ଚାମପିକ ପ୍ରବୃତ୍ତିର ସହାୟତାରେ ମୁନିକୁ ଭକ୍ଷଣ କରି ଦେଲା । କିନ୍ତୁ ବ୍ରହ୍ମାନନ୍ଦନ ଅଯୋନିସମ୍ପୃତ ମୁନିଙ୍କର ମୃତ୍ୟୁ ହୋଇପାରିଲା ନାହିଁ । ଅପରପକ୍ଷରେ ମର୍ତ୍ତ୍ୟଭୂମି ରହସ୍ୟ ସଂପର୍କରେ ଅନଭିଜ୍ଞ ଥିବାରୁ ମୁନି ରାକ୍ଷସର ଆଚରଣ ବିଷୟରେ ଜାଣି ପାରିଲେ ନାହିଁ । ରାକ୍ଷସ ଗର୍ଭରେ ନିଜ ସ୍ଥିତିର କାରଣ ମଧ୍ୟ ଅବଗତ ହୋଇ ପାରିଲେ ନାହିଁ । ମାତ୍ର ଅନେକ କଷ୍ଟ, ଯନ୍ତ୍ରଣା ଅନୁଭବ କରିବାରୁ ସେହି ରାକ୍ଷସ ଗର୍ଭରେ ଥାଇ ବ୍ରହ୍ମଗାୟତ୍ରୀ ଜପ କଲେ । ବ୍ରହ୍ମଶକ୍ତିର ପ୍ରଭାବରେ ରାକ୍ଷସ ମଦୁରାକ୍ଷ ନିଜର ଭ୍ରମ ବୁଝି ପାରି ଅନୁତପ୍ତ ହେଲା ଓ ମୁନିକୁ ତା’ର ନାରିମଣ୍ଡଳ ପଥ ସାହାଯ୍ୟରେ ଗର୍ଭରୁ ବାହାରକୁ ଆଣିଲା । ନିଜର ପ୍ରବୃତ୍ତିଗତ ପାପକର୍ମ ପାଇଁ କ୍ଷମାକ୍ଷିପ୍ତା କରି ମୁନିକୁ ଗୁରୁରୂପରେ ବରଣ କରି ରାକ୍ଷସ ଜନ୍ମରୁ ମୁକ୍ତି ପାଇବା ପାଇଁ ତପ ଆଚରଣ ଆରମ୍ଭ କଲା ।

ଗୌରମୁନି ରାକ୍ଷସ କବଳିତ ହୋଇ ପୁନରୁତ୍ଥାନ ହେବା ପରେ ବିଭୁଙ୍କ ମାୟାରେ ନିଜର କର୍ମ, କର୍ତ୍ତବ୍ୟ ସଂପୂର୍ଣ୍ଣ ଭାବରେ ଭୁଲିଗଲେ । ତାଙ୍କ ଦ୍ଵାରା ଗୌର ମଣ୍ଡଳରୁ ପ୍ରାକୃତିକ ସମ୍ଭାର ମର୍ତ୍ତ୍ୟଭୂମିକୁ ପ୍ରେରଣ କରାଇବାକୁ ବ୍ରହ୍ମା ଯେଉଁ ଅଭିକାଞ୍ଚ କରିଥିଲେ, ତାହା ତାଙ୍କର ବିସ୍ମରଣ ହୋଇଗଲା । ତେଣୁ ବ୍ରହ୍ମ ଅଭିଶାପରେ ଅଭିଶପ୍ତ ହୋଇ ମହାଶୂନ୍ୟରେ ଶୂନ୍ୟ ସଭା ନେଇ ଘୁରି ବୁଲିଲେ । ଅବର୍ଣ୍ଣନୀୟ ଯନ୍ତ୍ରଣାରେ ଅଧାର ହୋଇ ଅତି କାରୁଣ୍ୟ ଭାବରେ ବ୍ରହ୍ମାଙ୍କୁ ବାରମ୍ବାର ସ୍ମୃତି କଲେ । ଶେଷରେ ବ୍ରହ୍ମାଙ୍କର ମନ ଦୁଃଖୀଭୂତ ହେଲା । ସେ ମୁନିକୁ ଦର୍ଶନ ଦେଇ କହିଲେ, “ଶୂନ୍ୟସଭା ପରିହାର କରି ସୃଷ୍ଟି ରହସ୍ୟରେ ବୁଝିଯାଅ । ମାନବ ଜନ୍ମ ନେଇ ମର୍ତ୍ତ୍ୟଭୂମିରେ ଅବସ୍ଥାନ କର । ସେଠାରେ କ୍ରିୟାଯୋଗ ସୂତ୍ରରେ ତପ ଆଚରଣ କରି ଜଗତ୍ପାଳକ ବିଷ୍ଣୁଙ୍କର ଆଶୀର୍ବାଦ ପ୍ରାପ୍ତ ହୁଅ । ସେହି ଆଶୀର୍ବାଦରେ ବ୍ରହ୍ମଶାପରୁ ମୁକ୍ତ ହେବ ।”

ଏହାପରେ ମୁନିଶ୍ରେଷ୍ଠ ସେହି ପ୍ରଥମ ନାମ “ଗୌର”କୁ ଅପରିବର୍ତ୍ତନୀୟ ରଖି ମହର୍ଷି ବିଭୁକନ୍ଦକ ଔରସରେ ପତିବ୍ରତା ମହାସତୀ ଅମୃତାମୟୀଙ୍କ ପବିତ୍ର ଗର୍ଭରୁ ଜନ୍ମଗ୍ରହଣ କଲେ । ଜାତିସ୍ମର ହୋଇଥିବାରୁ ବ୍ରହ୍ମାଙ୍କ ନିର୍ଦ୍ଦେଶକୁ ସ୍ମରଣ କରି ତପସ୍ୟା କରିବାକୁ ପବିତ୍ର ସ୍ଥାନ ଅନ୍ୱେଷଣରେ ଗୃହତ୍ୟାଗ କଲେ । ବିଭିନ୍ନ ସ୍ଥାନ ଭ୍ରମଣ କରିବା ସମୟରେ ସତ୍ୟଯୁଗର ଅନ୍ୟତମ ଶ୍ରେଷ୍ଠ ଧାର୍ମିକ ସମ୍ରାଟ ସୂର୍ଯ୍ୟବନ୍ଧକ ରାଜଧାନୀରେ ପହଞ୍ଚିଲେ । ଅପୂର୍ବ ପ୍ରାକୃତିକ ସୌନ୍ଦର୍ଯ୍ୟରେ ପରିପୂର୍ଣ୍ଣ ଘଞ୍ଚବନାନୀ ପରିବେଷିତ ଉଚ୍ଚ ରାଜଧାନୀ ଏକ ତପୋଭୂମିରେ ପରିଣତ ହୋଇଥିଲା । କାରଣ ରାଜା ସୂର୍ଯ୍ୟବନ୍ଧ ଶିବଙ୍କ ଆଶୀର୍ବାଦ ପ୍ରାପ୍ତ ହୋଇଥିଲେ । ଶିବଙ୍କର ଅନ୍ୟନାମ “ବୈଦ୍ୟନାଥ” ନାମରେ ମୂର୍ତ୍ତି, ମନ୍ଦିର ପ୍ରତିଷ୍ଠା କରି ଭୈରବ ପୂଜାରେ ନିଜକୁ ଉତ୍ସର୍ଗ କରିଥିଲେ । ନିଜର ଆରାଧକ ନାମାନୁସାରେ ରାଜଧାନୀର ନାମ “ବୈଦ୍ୟନାଥ” ରଖିଥିଲେ । ଏହି ପବିତ୍ର ଶୈବପୀଠରେ ଅନେକ ମୁନି, ରଷି, ଯୋଗୀ, ସାଧୁ ଓ ସନ୍ନ୍ୟାସୀ ଧର୍ମାନ୍ତ ରାଜା ସୂର୍ଯ୍ୟବନ୍ଧଙ୍କ ପ୍ରୋତ୍ସାହନ ପ୍ରାପ୍ତ ହୋଇ ନିର୍ଦ୍ଦିଗ୍ଧରେ ଯୋଗ, ତପ, ଯଜ୍ଞାନୁଷ୍ଠାନ ଆଦି ଆଧ୍ୟାତ୍ମିକ କ୍ରିୟା ସଂପାଦନ କରୁଥିଲେ । ଗୌର ମୁନି ଏହି ସ୍ଥାନଟିକୁ ଅତ୍ୟନ୍ତ ପବିତ୍ର ସ୍ଥାନର ମାନ୍ୟତା ଦେଇ ତାଙ୍କ ତପସ୍ଵକୀ ଭାବରେ ଗ୍ରହଣ କଲେ ଓ କଠୋର ତପସ୍ୟାରେ ନିଜକୁ ହଜାଇ ଦେଲେ । ଜ୍ରମଣ୍ୟ ସତ୍ୟଯୁଗ ଶେଷାଳରେ

ଉପନୀତ ହେଲା । ଯୁଗ ବିବର୍ତ୍ତମାନ କ୍ରିୟାନୁଯାୟୀ ଧୂଂସର ଲାଳା ଆରମ୍ଭ ହୋଇଗଲା । ତଥାପି ମୁନି ତପସିକ ହୋଇ ଶୀତପତ୍ର ହୋଇ ପାରିଲେ ନାହିଁ । ମାନସସତ୍ତାମୟ ଏତାଦୃଶ ଅବସ୍ଥାରେ ବିବ୍ରତ ହୋଇ ପିତା ବ୍ରହ୍ମଦେବ ପରମେଶ ଶ୍ରୀମନ୍ତ୍ରୀରାୟଣକୁ ପ୍ରାର୍ଥନା କଲେ । ବ୍ରହ୍ମାଙ୍କ ପ୍ରାର୍ଥନା ଗ୍ରହଣ କରି ଦୟାମୟ ଶ୍ରୀହରି ମୁନିଙ୍କୁ ଆଶୀର୍ବାଦ ଦେବାକୁ ସଦୟ ସମ୍ମତି ପ୍ରଦାନ କଲେ । ମାତ୍ର ସିଦ୍ଧି ପ୍ରଦାନ ପୂର୍ବରୁ ମୁନିଙ୍କର ସଂଯମ ପରୀକ୍ଷା ନେବାକୁ ମନସ୍ତ କରି ଅପ୍ସରା ରମା ଓ କେଶରୀଙ୍କୁ ପ୍ରେରଣ କଲେ । ଏହି ପରୀକ୍ଷା ଅପୂର୍ବ ମୋହିନୀବେଶ ଧାରଣ କରି ମୁନିଙ୍କ ଚତୁଃପାର୍ଶ୍ୱରେ ବିଭିନ୍ନ ଆକର୍ଷଣୀୟ ଛନ୍ଦରେ ନୃତ୍ୟ କରି ତାଙ୍କ ଚପ ଢଙ୍ଗ କରିବାକୁ ପ୍ରୟାସ କଲେ । ମୁନିଙ୍କର ତପ ଢଙ୍ଗ ହେଲା । ଅପ୍ସରାଙ୍କ ରୂପ, ଯୌବନ ମୋହରେ ବଶ ହୋଇ ମୁନିଙ୍କର ସେମାନଙ୍କ ଅନୁଧ୍ୟାବନ କଲେ । କିନ୍ତୁ ବ୍ରହ୍ମଦେବଙ୍କ କରୁଣାବଳରେ ତାଙ୍କ ମୋହ ତୁଟିଗଲା । ଝଳିତ ହୋଇ ଅବନମିତ ହେବା ପୂର୍ବରୁ ତାଙ୍କର ସଂବିତ୍ ପେରି ଆସିଲା । କ୍ରୋଧରେ ଜର୍ଜରିତ ହୋଇ ଅପ୍ସରା ଦୁୟଙ୍କୁ ଅଭିଶାପ ଦେଇ ପାଷାଣ କରିଦେଲେ । କିନ୍ତୁ ଦୀର୍ଘଦିନର ସାଧନା ଅପୂର୍ଣ୍ଣାଙ୍ଗ ରହିଗଲା । ସଂଯମ ପରୀକ୍ଷାରେ ଭରାଣ୍ଡ ହୋଇ ନ ପାରିବା ଘ୍ୱାନିରେ ସେହି ସ୍ଥାନରେ (ଯେଉଁ ଠାରେ ଅପ୍ସରା ପାଷାଣ ହୋଇ ରହିଲେ) ପାର୍ଥକ ଶରୀର ତ୍ୟାଗ କଲେ । ମୁନିଙ୍କ ଅଭିଶାପରେ ଅଭିଶପ୍ତା ନିର୍ଦ୍ଦୋଷୀ ପରୀଦୃଶ୍ୟ ଆକ୍ରମ ନିବେଦନରେ ପରମକାରୁଣିକ ଶ୍ରୀବିଷ୍ଣୁ ସାର୍ବଜନ ଦେଇ କହିଲେ, “ବ୍ରହ୍ମ ଅଭିଶାପ ଖଣ୍ଡନ ହଠାତ୍ ହେବନାହିଁ । ତ୍ରେତୟାଯୁଗରେ ମୁଁ ଶ୍ରୀରାମ ରୂପରେ ବନବାସ କରିବା ସମୟରେ ତୁମମାନଙ୍କୁ ମୁକ୍ତ କରିବି । ସେ ପର୍ଯ୍ୟନ୍ତ ଅପେକ୍ଷାକର ।” ବ୍ରହ୍ମଲୀଳାର ଶିଳାର ହୋଇ ବିଚରା ସଖୀଦୃଶ ତ୍ରେତୟା ପର୍ଯ୍ୟନ୍ତ ପାଷାଣ ହୋଇ ଅପେକ୍ଷା କଲେ ।

ଯୁଗ ପରିବର୍ତ୍ତନ ହେଲା । ସତ୍ୟ ପରେ ତ୍ରେତୟା କୁଲୋକରେ ପ୍ରବେଶ କଲା । ରାଜା ସୂର୍ଯ୍ୟବନ୍ଧୁଙ୍କ ରାଜ୍ୟ, ରାଜଧାନୀ କୁରୁକ୍ଷେତ୍ରରେ ବିସ୍ତୃତ ହେଲା ଓ ସେ ସ୍ଥାନ କେବଳ ଅରଣ୍ୟରେ ପୂର୍ଣ୍ଣ ହୋଇ ରହିଲା । ଗୌତମମୁନି ନିଜର ପୂର୍ଣ୍ଣତା ପାଇଁ ଭସ୍କୁଳ ମୁନି ନାମରେ ପୁନର୍ଜନ୍ମ ନେଲେ । ମୁନିଶ୍ରେଷ୍ଠ ଗୌତମଙ୍କୁ ଗୁରୁରୂପେ ଗ୍ରହଣ କରି ତାଙ୍କ ନିକଟରୁ ତ୍ରେତୟାର ବୀଜ ମନ୍ତ୍ର-ଧାରଣ କରି ସତ୍ୟରେ ନିର୍ଣ୍ଣୟ କରିଥିବା ନିଜର ତପୋଭୂମି “ବୈଦ୍ୟନାଥ”କୁ ପେରି ଆସିଲେ । ସେତେବେଳେ କିନ୍ତୁ ରାଜା ସୂର୍ଯ୍ୟବନ୍ଧୁ ନ ଥିଲେ କିମ୍ବା ବୈଦ୍ୟନାଥଙ୍କ ମନ୍ଦିର ନ ଥିଲା । ତାଙ୍କର ଅତିପ୍ରିୟ ଶିଷ୍ୟ କୁରୀକ୍ଷକ ମୁନି ସେଠାରେ ଆଶ୍ରମ ପ୍ରତିଷ୍ଠା କରି ଯଜ୍ଞାନୁଷ୍ଠାନ ମାଧ୍ୟମରେ ସ୍ଥାନଟିର ପବିତ୍ରତା ଅକ୍ଷୁଣ୍ଣ ରଖିଥିଲେ । ସ୍ଥାନଟିର ନାମ “ବୈଦ୍ୟନାଥ” ପରିବର୍ତ୍ତେ “କୁରୀକ୍ଷକ ଆଶ୍ରମ” ନାମରେ ପରିଚିତ ହେଇଥିଲା । ସତ୍ୟର ଅସଂପୂର୍ଣ୍ଣ ସାଧନକୁ ପୂର୍ଣ୍ଣ କରିବାକୁ ମୁନି ଭସ୍କୁଳ ପୁନଶ୍ଚ ଧ୍ୟାନସ୍ଥ ହେଲେ । ଅଭିଶପ୍ତା ଅପ୍ସରାମାନଙ୍କୁ ଉଦ୍ଧାର କରିବାପାଇଁ ଗୋଲୋକାଧିପତି ଶ୍ରୀରାମ, ଅନୁଜ ଲକ୍ଷ୍ମଣ ଓ ପତ୍ନୀ ଜାନକୀଙ୍କ ସହ ତାଙ୍କର ବନବାସ ପର୍ବର ପ୍ରଥମ ସୋପାନରେ ଭକ୍ତ ଅରଣ୍ୟରେ ପହଞ୍ଚିଲେ । ସତ୍ୟରେ ଦାନ କରିଥିବା ବଚନ ରକ୍ଷା କରି ପରମ ଦୟାଳୁ ଶ୍ରୀରାମ ସ୍ୱର୍ଗପରୀ ଦୃଶ୍ୟକୁ ଶୀତପତ୍ର କରି ସ୍ୱପ୍ନରୁ ପ୍ରେରଣ କଲେ । ସତ୍ୟଯୁଗରେ ଗୌତମ ମୁନିଙ୍କ ତପସ୍ୟା, ଯୋଗଭଙ୍ଗ, ଅପ୍ସରାଦୃଶ୍ୟ ଅଭିଶପ୍ତ ଅବସ୍ଥା ତଥା ମୁନିଙ୍କ ପାର୍ଥକ ଶରୀର ତ୍ୟାଗର ସ୍ମାରକ ରକ୍ଷା କରିବା ଉଦ୍ଦେଶ୍ୟରେ ଭକ୍ତବସନ୍ତ ରଘୁପତି ଯେଉଁ ଦୁଇଟି ସ୍ଥାନରେ ପରୀଦୃଶ ଦୁଇଗୋଟି ପ୍ରସ୍ତର ହୋଇ ସତ୍ୟରୁ ତ୍ରେତୟା ପର୍ଯ୍ୟନ୍ତ ଉଭା ହୋଇଥିଲେ, ସେଠାରେ ଦୁଇଟି କୁଣ୍ଡ ସୃଷ୍ଟି କରି ପରମ ପବିତ୍ରତାର ସ୍ପର୍ଶ ଦେଇଗଲେ ଓ ପରୀଦୃଶ୍ୟ ନାମାନୁସାରେ ସ୍ଥାନଟିର ନାମ “କେଶରୀ, ରମାକୁଣ୍ଡ” ରଖିଲେ । ପରବର୍ତ୍ତୀ ପର୍ଯ୍ୟାୟରେ ସେହି କୁଣ୍ଡଦୃଶ୍ୟରେ ଅନେକ ମୁନି, ଋଷି ଯଜ୍ଞାନୁଷ୍ଠାନ କରି ଜ୍ଞାନପ୍ରାପ୍ତ ହୋଇଥିଲେ । ପ୍ରଭୁଙ୍କର ଭକ୍ତ ସ୍ତବ୍ଧ ଉପସିଦ୍ଧି ସମୟରେ ଶ୍ରୀଗୁରୁଙ୍କ କୃପା ଲାଭ କରି ଭସ୍କୁଳ ମୁନି (ସତ୍ୟର ଗୌତମ ମୁନି) ତାଙ୍କର ବିଦ୍ୟାରୂପ ଦର୍ଶନ କରି ଜ୍ଞାନପ୍ରାପ୍ତି ପାଇଁ ଭିକ୍ଷା କଲେ । ଯୋଗୀହୃଦୟର ପ୍ରଭୁ ପରମେଶ ମୁନିଙ୍କ କଠୋର ତପରେ ସନ୍ତୁଷ୍ଟ ହୋଇ ଆଶୀର୍ବାଦ ଦେଇ କହିଲେ, “ହେ ମୁନିଶ୍ରେଷ୍ଠ ! ତୁମ ପ୍ରତି ସମସ୍ତ ପରୀକ୍ଷା ଶେଷ ହୋଇଛି । ମୁଁ ତୁମକୁ ସମସ୍ତ ମଣ୍ଡଳୀୟ ଜ୍ଞାନ ପ୍ରଦାନ କରୁଅଛି । କିନ୍ତୁ ପୂର୍ଣ୍ଣଜ୍ଞାନ ପ୍ରାପ୍ତିର ସମୟ ହୋଇ ନାହିଁ । କାରଣ ସୃଷ୍ଟିତତ୍ତ୍ୱର ଯୁଗବାଦ

ରହସ୍ୟ ସଂପର୍କରେ ତୁମେ ଏବେ ମଧ୍ୟ ଅଚେତନ । ତେଣୁ ଏହି ଶରୀର ତ୍ୟାଗ କରି ନବକଳେବର ଧାରଣ କର । ଯୁଗରହସ୍ୟ ଭେଦ ପାଇଁ ଏହି ସ୍ଥାନରେ ଦ୍ଵାପରରେ ତପସ୍ୟା କର । ଦ୍ଵାପରଯୁଗରେ ମୁଁ କୃଷ୍ଣାବତାର ହୋଇ ମର୍ତ୍ତ୍ୟଧାମକୁ ଅବତରଣ କରିବା ସମୟରେ, ମୋର ସ୍ମୃତ ଉପସ୍ଥିତିରେ ତୁମେ ସତ୍ୟ, ତ୍ରେତୟା, ଦ୍ଵାପର ଓ କଳି-ଏ ଚାରିଯୁଗର ସମସ୍ତ ଲୀଳାରହସ୍ୟ ଜ୍ଞାତ ହୋଇ ପୂର୍ଣ୍ଣାଙ୍ଗ ପ୍ରାପ୍ତ ହେବ ।” ଏହାପରେ ଯୁଗ ପରିବର୍ତ୍ତନ ହୋଇଛି । ମୁନିବର ଭସ୍ମୁକ ଦେହ ତ୍ୟାଗ କରିଛନ୍ତି । କିନ୍ତୁ ତାଙ୍କର ତପ ପ୍ରଭାବରେ “ବୈଦ୍ୟନାଥ” (କୃତୀକ ଆଶ୍ରମ) ଓ “କେଶରୀ, ରମାକୃଷ୍ଣ”ର ସ୍ଵତନ୍ତ୍ରତା ଅମ୍ଵାନ ହୋଇ ରହିଅଛି । ପରିବର୍ତ୍ତନର ଝଲକରେ “ରମା” ନାମଟି କୁସ୍ତ୍ର ହୋଇ କୃଷ୍ଣଚିର ନାମ ଆଜି ମଧ୍ୟ “କେଶରୀ କୃଷ୍ଣ” ହୋଇ ରହିଅଛି ଓ ଯୁଗ ଯୁଗାନ୍ତରର ଅମରଗାଥା ସ୍ଵରଣ କରାଇ ଦେଉଛି ।

ତ୍ରେତୟା ଯୁଗର ଅବସାନ ହୋଇଗଲା । ଦ୍ଵାପର ମଧ୍ୟଭାଗରେ ଗୋର୍ଦ୍ଧସକ ବ୍ରହ୍ମର୍ଷିଙ୍କ ଶିଷ୍ୟା କାବେରୀ “ବୈତରଣୀ” ଯୋଗରେ ସିଦ୍ଧିପ୍ରାପ୍ତ ହୋଇ “ବୈତରଣୀ” ନାମରେ ସମଗ୍ର କୋଶଳ ରାଜ୍ୟରେ ନଦୀ ହୋଇ ପ୍ରବାହିତ ହେଲେ ଓ ପବିତ୍ର କେଶରୀ, ରମା କୃଷ୍ଣ ତାଙ୍କର ଗର୍ଭରେ ସାଇତି ରଖିଲେ । ଗୌର ମୁନି (ତ୍ରେତୟାରେ ଭସ୍ମୁକ) “କୌଶଧିକ” ନାମ ନେଇ ଦ୍ଵାପରରେ ଜନ୍ମ ଗ୍ରହଣ କଲେ ଓ ନିଜର ସାଧନ ପୀଠ “ବୈଦ୍ୟନାଥ”କୁ ପୁନଃଗମନ କଲେ । ତ୍ରେତୟାରେ ପ୍ରାପ୍ତ ଆଶୀର୍ବାଦ ବଳରେ ଚାରିଯୁଗର ଲୀଳାରହସ୍ୟ ଜ୍ଞାନପ୍ରାପ୍ତ ହେଲେ । ପାଣ୍ଡବମାନଙ୍କର ଅଜ୍ଞାତବାସ କାଳରେ ରାସେଶ୍ଵର ଯଦୁପତି ଶ୍ରୀକୃଷ୍ଣ ସଖାମାନଙ୍କ ନିକଟକୁ ଆସିବାର ଛକନା କରି କଳ୍ପଯୁଗରୁ ଅପେକ୍ଷାରତ ଭକ୍ତ ଶିରୋମଣି ମୁନିଶ୍ରେଷ୍ଠ “କୌଶଧିକ”କୁ ଦର୍ଶନ ଦେଇ ପୂର୍ଣ୍ଣଜ୍ଞାନ ପ୍ରଦାନ କଲେ ଓ ଇଚ୍ଛାନ୍ୁସାରେ ବର ମାଗିବା ପାଇଁ ସଦୟ ଅନୁମତି ଦେଲେ । ମୁନି ସେତେବେଳକୁ ଆଗାମୀ କଳିଯୁଗର ଅପୂର୍ବ ଲୀଳା ସମ୍ପନ୍ନରେ ସଚେତନ ହୋଇ ସାରିଥିଲେ । ତେଣୁ ନିବେଦନ କରି ଭିକ୍ଷା ମାଗିଲେ, “ହେ ସ୍ଵାମୀ ! ଆପଣଙ୍କର ପୂର୍ଣ୍ଣ ଅବତାର ଦର୍ଶନ କରି ପୂର୍ଣ୍ଣାଙ୍ଗ ହେବାପାଇଁ ଏହି ସ୍ଥାନରେ ତିନିଯୁଗ ଅତିକ୍ରମ କରିସାରିଛି । ତେଣୁ କଳି ଶେଷରେ ଆପଣ ଯେଉଁ ଅଭିନବ ଲୀଳା ସଂରଚନ କରିବେ, ସେଥିରୁ ବଞ୍ଚିତ କାହିଁକି ହେବି ? ହେ ଦାନବଂଧୁ ! ଆଜ୍ଞା ହେଉ, ଆପଣ କଳିର ଅତିମ ଚରଣରେ ଯେତେବେଳେ ସଂପୂର୍ଣ୍ଣ ଗୋପନୀୟ ଭାବରେ କେଶବ ନାମ ଗ୍ରହଣ କରି ଯୁଗଲୀଳା କରୁଥିବେ, ସେତେବେଳେ ପୁନର୍ବାର ମୋର ଏହି ସିଦ୍ଧପୀଠକୁ ବିଜେ କରିବେ । କଳିର ପାପଭାରରେ କଳୁଷିତ ହୋଇଥିବା ମୋର ଭକ୍ତ ତପସ୍ଵଳୀକୁ ସଂସ୍କାର କରିବେ । ସେ ଯୁଗର ପ୍ରଧାନ ମୁକ୍ତି ପଥ ସର୍ବସଂଗ୍ର ଅନୁଷ୍ଠାନ କରାଇ ନିଜେ ସ୍ମୃକରେ ମଞ୍ଚାସାନ ହୋଇ ମୋତେ ଦର୍ଶନ ଦେଇ କୃତାର୍ଥ କରିବେ । ଆପଣଙ୍କୁ ପାଇବାପାଇଁ ସତ୍ୟଯୁଗରୁ ଆଜି ପର୍ଯ୍ୟନ୍ତ ମୁଁ ଯେଉଁ ଜୀବନଚକ୍ର, ସାଧନକ୍ରିୟା, ପରୀକ୍ଷା ସ୍ଵରୂ ମାଧ୍ୟମ ଦେଇ ଗତି କରି ଆସିଛି, ତା’ର ସ୍ମାରକ ରକ୍ଷା ପାଇଁ ସେ ସମସ୍ତ ପର୍ଯ୍ୟାୟର ଆଧାରରେ ମୋର ସ୍ଵମଣ୍ଡଳ “ଗୌରମଣ୍ଡଳ” ଉଦ୍ଦେଶ୍ୟରେ ମୋର ନାମରେ ଯଜ୍ଞାହୁତି ପ୍ରଦାନ କରାଇବେ । ଏ ସମସ୍ତ କାର୍ଯ୍ୟ ଯେଉଁଦିନ ବ୍ରହ୍ମଦେବ ମୋତେ ବେଦ ଧୂତିକ ମନ୍ତ୍ରଦ୍ଵାରା ପ୍ରଥମେ ସୃଷ୍ଟି କରିଥିଲେ ସେହି ତିଥି, ନକ୍ଷତ୍ରରେ ସଂପନ୍ନ କରାଇବେ ।” ମୁନିବର ଯେତେବେଳେ ଦ୍ଵାପରରେ ଏଠାକୁ ଆସିଥିଲେ, ସେତେବେଳେ କୃତୀକ ମୁନିଙ୍କ ଶିଷ୍ୟ ଭୈରୀଚାନ୍ଦ ମୁନି ଆଶ୍ରମ କରି ପ୍ରତିଷ୍ଠିତ ହୋଇଥିଲେ ଓ ପରମଗୁରୁ ଗୌରମୁନିଙ୍କ ସମୟରୁ ସୃଷ୍ଟି ହୋଇଥିବା ଯଜ୍ଞକୃଷ୍ଣକୁ ସ୍ଵରକ୍ଷିତ ରଖି ଯଜ୍ଞାହୁତି ପ୍ରଦାନ କରି ଚାଲିଥିଲେ । ଯୁଗପ୍ରକୟ ଏହି ସ୍ଥାନକୁ ସର୍ଣ୍ଣ କରି ପାରି ନ ଥିଲା । ମୁନି “କୌଶଧିକ” ଏଠାରେ ପହଞ୍ଚି ପୀଠର ପ୍ରଥମ ନାମ “ବୈଦ୍ୟନାଥ”କୁ ପୁନର୍ଜୀବିତ କରିଥିଲେ । ସେହିଦିନୁ ଅନେକ ଘାତପ୍ରତିଘାତ, ଉତ୍ପାତପତନ ସତ୍ତ୍ଵେ ସ୍ଥାନଟିର “ବୈଦ୍ୟନାଥ” ନାମ ଅମ୍ଵାନ ହୋଇ ରହିଅଛି ।

ଭକ୍ତମାନଙ୍କର ସହ ଖେଳିବାକୁ ଭକ୍ତବସନ୍ତ ଯେଉଁ ମାୟାଜାଲ ସୃଷ୍ଟି କରିଥାଆନ୍ତି, ପର୍ଯ୍ୟାୟକ୍ରମେ ଭକ୍ତର ନିଷ୍ଠା, ବିଶ୍ଵାସ, ପ୍ରେମ ଓ ଭକ୍ତି ନିକଟରେ ପରୀକ୍ଷ ହୋଇ ସେହି ଜାଲରେ ନିଜେ ଛନ୍ଦି ହୋଇ ଯାଆନ୍ତି । ଆଜି ତାଙ୍କର ସେହି ଅବସ୍ଥା ହୋଇଛି । ଗୌରମୁନିଙ୍କ ସଙ୍ଗରେ ସତ୍ୟଯୁଗରୁ ଯେଉଁ ଖେଳ ଯୁଗଯୁଗ ଧରି ରଚନା

କରିଥିଲେ ତାହାରି ପରିଣାମ ସ୍ୱରୂପ ନିଜେ ଆଜି ଧରା ପଡ଼ିଯାଇଛନ୍ତି । ଦ୍ୱାପରରୁ ଦେଇଥିବା ବଚନ ଅନୁସାରେ ମୁନିଙ୍କର ବୁଲୋକରେ ପ୍ରଥମ ଆବିର୍ଭାବ ଦିବସ ଜ୍ୟେଷ୍ଠ ଅମାବାସ୍ୟା ତିଥିରେ ନିଜେ ସ୍କନ୍ଧରେ ଅବସ୍ଥିତ ରହି ମୁନିଶ୍ରେଷ୍ଠଙ୍କର ଇଚ୍ଛା ପୂର୍ଣ୍ଣ କରି ତାଙ୍କରି ନାମରେ ଯଜ୍ଞାହୁତି ପ୍ରଦାନ କରାଇଛନ୍ତି । ଇଚ୍ଛା ସିନା ଯଜ୍ଞାହୁତୀନ କରି ଭଗବାନଙ୍କୁ ଆହୁତି ଦାନ କରନ୍ତି । ଆଜି କିନ୍ତୁ ଭଗବାନ ଇଚ୍ଛା ନାମରେ ଆହୁତି ପ୍ରଦାନ କରି ଧରାଧାମରେ “ଭକ୍ତବନ୍ଧକ” ନାମ ପ୍ରମାଣର ପୁନରାବୃତ୍ତି କରିଛନ୍ତି । ଧନ୍ୟ ସେ ଇଚ୍ଛା ପ୍ରବର ମୁନିଶ୍ରେଷ୍ଠ “ଗୌରମୁନି”, ଆଉ ଧନ୍ୟ ଏହି ନଟକୃତିଆ ଇଚ୍ଛା ମନତୋର ଲୀଳାମୟ ଚରଣା ଠାକୁର !

ସମସ୍ତ କାର୍ଯ୍ୟରେ ପାରଙ୍ଗମ ସେ । ଏହି କାର୍ଯ୍ୟ ସୁକ୍ଷ୍ମରେ ସମାହିତ କରି ଜଗଦ୍‌ବାସୀଙ୍କୁ ଅନ୍ଧକାରରେ ରଖି ପାରିଥାନ୍ତେ । କିନ୍ତୁ ସେ ଯେତିକି କୌଶଳୀ, ତାଙ୍କର ଭକ୍ତମାନେ ତାଙ୍କ ଠାରୁ ଆହୁରି ସତର୍କ । ପଞ୍ଚଦଶ ଶତାବ୍ଦୀର ଭବିଷ୍ୟଦକ୍ଷା ଯୋଗୀଶ୍ରେଷ୍ଠ ଅତ୍ୟୁତ ଏହି ସମସ୍ତ ଗୁପ୍ତରହସ୍ୟ ନିର୍ବିକଳ ସମାଧିରେ ଦର୍ଶନ କରି ତାଙ୍କର ଅନବଦ୍ୟ କୃତି “କଳିକଳ୍ପଟୀକା” ତୃତୀୟଖଣ୍ଡ ଏକାଦଶ ଓ ଦ୍ୱାଦଶ ପୃଷ୍ଠାରେ ତାଙ୍କ ପ୍ରିୟଶିଷ୍ୟ ରାମଦାସଙ୍କୁ କହିବା ଛକରେ ଉଲ୍ଲେଖ କରି ଯାଇଛନ୍ତି । ସେଥିରେ କିଛି ଅଂଶ ନିମ୍ନରେ ଉଦ୍ଧାର କରାଯାଉଅଛି ।

“କହୁଅଛି ଶୁଣ ତୋତେ ଗୁପ୍ତ ବାରତା । ସହିବୁ, ବାହିବୁ କଳିଯୁଗର ଏ କଥା ॥

ଅମା ସାବିତ୍ରୀ ଅନ୍ଧାରେ ଗୌର ମୁକ୍ତି ଦିନ । ଏହି ଦିନ ଯୋଗ, ଯଜ୍ଞ ସତ୍ୟର ଉତ୍ତମ ॥

ଯୁଗ ସାଧନ କରିଣ ଦେହ କଷ୍ଟ ଦେଇ । ପ୍ରଭୁନାମ ଗାଇ ଗାଇ ଦେଇଛି ବିତାଇ ॥

ବହୁ ତପ ଫଳେ କୋଶଳର ବନଗାମୀ । ରକ୍ଷି ଆସର ସଜାଇ ଗୁପ୍ତରେ ନାମୀ ॥”

ଉପରୋକ୍ତ ପଦ୍ୟାବଳୀରେ ମହାପୁରୁଷ ଅତ୍ୟୁତ ତାଙ୍କ ପ୍ରିୟ ଶିଷ୍ୟ ରାମଦାସଙ୍କୁ ସନ୍ଦୋଧନ କରି କହୁଛନ୍ତି, “ମୁଁ ତୋତେ ଗୁପ୍ତ ବାର୍ତ୍ତା (ଖବର) ଦେଉଛି । କଳିଯୁଗର ଧର୍ମ ଅନୁସାରେ ତୁ ସମସ୍ତ ବିଦ୍ୱ ସହିଯିବୁ ଓ ଧର୍ମ ସଂସ୍ଥାପନର କାର୍ଯ୍ୟ ବାହିନେବୁ । ଅମା ଅର୍ଥାତ୍ ଅମାବାସ୍ୟା । ସାବିତ୍ରୀ ଅମାବାସ୍ୟା ହେଉଛି ଗୌର ମୁନିଙ୍କର ମୁକ୍ତି ଦିବସ । ଯୁଗଯୁଗ ଧରି ଦେହକୁ ଅନେକ କଷ୍ଟ ଦେଇ ପ୍ରଭୁଙ୍କ ନାମ ଗାଇ ଗାଇ ସେ ଅପେକ୍ଷା କରିଛି । ବହୁ ତପ କରି କୋଶଳର ଜଙ୍ଗଲରେ ଅନେକ ରସିକର ସୁକ୍ଷ୍ମ ଆସର ସଜାଇ ଗୁପ୍ତରେ ସୁକ୍ଷ୍ମସଭା ନେଇ ସେ ରହିଅଛି । “କୌଶଳର ଜଙ୍ଗଲ” ଅର୍ଥ ହେଉଛି, ବର୍ତ୍ତମାନର ମୟୂରଭଞ୍ଜ, କେନ୍ଦୁଝର, ବାଲେଶ୍ୱରର କିଛି ଅଂଶ, ଅବିଭକ୍ତ କଟକ ଜିଲ୍ଲାର କିଛି ଅଂଶ ଓ ସମ୍ବଲପୁରର କିଛି ଅଞ୍ଚଳକୁ ନେଇ ତ୍ରେତୟାର କୋଶଳ ରାଜ୍ୟ ଗଠନ ହୋଇଥିଲା । ତେଣୁ ଏହି ପବିତ୍ରପୀଠ “ବୈଦ୍ୟନାଥ” କୋଶଳ ସଭ୍ୟତା ଅନ୍ତର୍ଗତ ବୋଲି ମହାପୁରୁଷ ସୂଚନା ଦେଇଅଛନ୍ତି ।

“ବୃଷ୍ଟ ଏକାଦଶ ଜ୍ୟେଷ୍ଠ ତାରି ସୋମବାର । ଅମାବାସ୍ୟା, ମହତୀ, କୃତ୍ତିକା, ଶନିଶ୍ୱର ॥”

ଏଠାରେ ମହାପୁରୁଷ ପର୍ବତର ତିଥି, ବାର, ନକ୍ଷତ୍ର ଓ ଚନ୍ଦ୍ର ସ୍ଥିତିର ସୂଚନା ଦେଇଛନ୍ତି । ଉକ୍ତଦିନ ବୃଷ୍ଟମାସ ଏଗାରଦିନ, ଜ୍ୟେଷ୍ଠମାସ ତାରିଦିନ ହୋଇଥିବ । ବାର ସୋମବାର ହୋଇଥିବ । ଅମାବାସ୍ୟା ତିଥି ହୋଇଥିବ । ଅଲକ୍ୟ ମହତୀ ସ୍ନାନ ଯୋଗ ପଡ଼ିଥିବ । କୃତ୍ତିକା ନକ୍ଷତ୍ର ଯୁକ୍ତ ହୋଇ ଶନିଶ୍ୱର ଚନ୍ଦ୍ର ହୋଇଥିବ । “ଶନିଶ୍ୱର ଚନ୍ଦ୍ର”ର ଅର୍ଥ ହେଉଛି, ଯେଉଁ ରାଶିରେ ଏହିଦିନ ଶନି ମହାଗ୍ରହ ଅବସ୍ଥାନ ହୋଇଥିବେ, ସେହି ରାଶିରେ ଚନ୍ଦ୍ର ଚଳନ ଥିବ । ଆଜି ଶନି ମେଷ ରାଶିରେ ଅବସ୍ଥାନ କରୁଛନ୍ତି । ତେଣୁ ମହାପୁରୁଷ କହିଛନ୍ତି କୃତ୍ତିକା ନକ୍ଷତ୍ରଯୁକ୍ତ ହୋଇ ଚନ୍ଦ୍ର ମେଷ ରାଶିରେ ଥିବେ ।

“ବେନିବାର ମିଶାଇ ଶତେକ ପାଖେ ଥୋଇ । ତିନିଦୁଇ ଯୋଗକରି ସାଇ ଆସିବଇ ॥”

ଉକ୍ତ ପଦ୍ୟାଂଶରେ ମହାପୁରୁଷ ଓଡ଼ିଆରେ ଗୃହୀତ ସାଲର ଉଲ୍ଲେଖ କରିଅଛନ୍ତି । ବେନି ଅର୍ଥାତ୍ ଦୁଇ । ଦୁଇରେ ବାର ମିଶାଇ ଶତେକ ପାଖରେ ରଖୁବୁ । ଅର୍ଥାତ୍ ୨+୧୨=୧୪ । ୧୦୦ ପାଖରେ ରଖିଲେ ୧୪୦୦ ।

ତିନିରେ ଦୁଇ ମିଶାଇ ୧୪୦୦ରେ ଯୋଗ କରିବୁ । ୩+୨=୫, ୫+୧୪୦୦=୧୪୦୫ । ସ୍ମୃତରାଂ ସାଲ ହୋଇଥିବ ୧୪୦୫ ।

ସଂପୂର୍ଣ୍ଣ ଦିବସର ସୂଚନା : ୧୪୦୫ ସାଲ, ବୃଷ ଦି୧୧ନ, ଜ୍ୟେଷ୍ଠ ଦି୪ନ, ସାବିତ୍ରୀ ଅମାବାସ୍ୟା, ମହତା ସ୍ନାନ ଯୋଗ, କୃତ୍ତିକା ମେଷରେ ଚନ୍ଦ୍ର ସ୍ଥିତି, ସୋମବାର । ଆଜି ହେଉଛି ସ୍ଥିରାକୃତ ସେହି ପବିତ୍ର ଦିବସ ।

ଏହିଦିନ କେଶବ ଯେ, ପୀଠ ଚୋଳିଯିବ । ବୈଦ୍ୟନାଥ ପାଶେ, ଗୌର ହୋମ ଯାଗ ହେବ ॥

ସୁଖମରେ ମୁନି, ଇଷି ମୁକତି ଲଭିବେ । ମଉନେ ବସି ପୁରୁଷ କରମ କରିବେ ॥

ପୁରୁଷ ଜନ ଯେ ଚାହିଁ ଚାପରା କରନ୍ତି । ପଣ୍ଡିତ ଲୋକଙ୍କ ମନେ ସନ୍ଦେହ ଆଣନ୍ତି ॥

ମହାପୁରୁଷ କହୁଛନ୍ତି ଏହିଦିନ ଅର୍ଥାତ୍ ପୂର୍ବ ପଦରେ ସ୍ଥିରାକୃତ ହୋଇଥିବା ଦିବସରେ କେଶବ ପୀଠ ଚୋଳିଯିବେ । ବୈଦ୍ୟନାଥ ପାଶେ ଅର୍ଥାତ୍ ସତ୍ୟଯୁଗରେ ପୁକ୍ତିତ, ପ୍ରତିଷ୍ଠିତ “ବୈଦ୍ୟନାଥ”ଙ୍କ ନିକଟରେ ଗୌର ହୋମ ଯଜ୍ଞ ହେବ । ବୈଦ୍ୟନାଥଙ୍କ ସଂପର୍କରେ ଓ ସ୍ନାନଚିର ମହିମା ସଂପର୍କରେ ପୂର୍ବ ପୁଷ୍ପାମାନଙ୍କରେ ବିଶଦ ବର୍ଣ୍ଣନା ହୋଇଅଛି । ଉକ୍ତ ପବିତ୍ର ଦିବସରେ ସୁକ୍ଷ୍ମରେ ଏହି ସ୍ନାନରେ ଓ ତାର ନିକଟବର୍ତ୍ତୀ ଅଞ୍ଚଳରେ ଯୁଗଯୁଗଧରି ଅପେକ୍ଷା କରିଥିବା ଅନେକ ମୁନି, ଇଷି ପୂର୍ଣ୍ଣାଙ୍ଗ ପ୍ରାପ୍ତ ହୋଇ ବ୍ରହ୍ମଙ୍କ ସହିତ ମିଳିତ ହେବେ । ଏଠାରେ କଳି ଅବତାର ଠାକୁର ଶ୍ରୀକେଶବଙ୍କୁ ମହାପୁରୁଷ “ପୁରୁଷ” ନାମରେ ଅଭିହିତ କରିଛନ୍ତି । ପୁରୁଷ ଏହିଦିନ ଏହିସ୍ନାନରେ ମଉନ ହୋଇ ମହାସାନ ହେବେ ଓ ସୁକ୍ଷ୍ମରେ ଉଦ୍ଧାର କାର୍ଯ୍ୟ ସମାପ୍ତ କରିବେ । ଉକ୍ତ ମହାମିଳନକୁ ମୂର୍ଖଜନମାନେ ଅବିଶ୍ୱାସ କରି ଥିବା କରିବେ । ପଣ୍ଡିତମାନେ ମଧ୍ୟ ଆଶ୍ଚର୍ଯ୍ୟ ହୋଇ ମନରେ ସନ୍ଦେହ ଭାବ ଆଣିବେ ।

“ଏହିଠାରେ ଉଦ୍ଧାରକାର୍ଯ୍ୟ ସମାପ୍ତିକୁ । ଖଳ, ବଳ ଜନକୁ ତୁ ଭୟ ନ କରିବୁ ॥

ସତ୍‌ସଂଗ ବାରତାରେ ଦେଉଛି ବତାଇ । ମନେ ରଖୁଥିବୁ ବାବୁ ଅତ୍ୟୁତି କହଇ ॥

ଉକ୍ତ ପଦ୍ୟରେ ମହାପୁରୁଷ ଅତ୍ୟୁତ ଶିଷ୍ୟ ରାମଦାସଙ୍କୁ ନିର୍ଦ୍ଦେଶ ଦେଇ କହୁଛନ୍ତି, “ତୁ ଏହିଠାରେ ସୁକ୍ଷ୍ମରେ ଉପସ୍ଥିତ ରହି ଉକ୍ତ ମହତ କାର୍ଯ୍ୟକୁ ସମାପ୍ତି ନେବୁ । ଖଳ ବଳ ଅର୍ଥାତ୍ ଦୁଷ୍ଟ ବ୍ୟକ୍ତିମାନଙ୍କୁ ଭୟ କରିବୁ ନାହିଁ । ଯେଉଁ ଗୁପ୍ତରହସ୍ୟ କହିଲି ତାକୁ ମନେ ରଖୁଥିବୁ ।

ଏହାହିଁ “ଗୌର ମୁନି ହୋମ ଦିବସର”ର କାରଣ । ସତ୍ୟଯୁଗରୁ ପ୍ରତିଷ୍ଠିତ ଏହି ମହାନ୍ ଶୈବପୀଠ ଆଜି ଶ୍ରୀହରିଙ୍କ ଉପସ୍ଥିତିରେ ମର୍ତ୍ତ୍ୟଗୋଲୋକରେ ପରିଣତ ହୋଇଛି । ଉକ୍ତ ଅପୂର୍ବ ମିଳନର ପ୍ରଭାବରେ ସ୍ନାନଚିର ପ୍ରତି ଧ୍ୱନିକଣା ଆଜି ପବିତ୍ରତାର ଗୌରବଲାଭ କରି ଆଗାମୀ ଯୁଗଯୁଗ ପାଇଁ “ସିଦ୍ଧପୀଠ”ର ମର୍ଯ୍ୟାଦା ପ୍ରାପ୍ତ ହୋଇଅଛି । ଏହି ଦୁର୍ଲଭ ମୁହୂର୍ତ୍ତରେ ଯିଏ ଉପସ୍ଥିତ ଅଛନ୍ତି ତଥା ଉକ୍ତ ଅମର ଗାଥାକୁ ଯିଏ ପ୍ରେମ, ଭକ୍ତି ଓ ବିଶ୍ୱାସର ସହ ଶ୍ରବଣ, ମନନ ଓ କଥନ କରିବେ ତାଙ୍କର ଜନ୍ମ ଜନ୍ମାନ୍ତରର ସମସ୍ତ ପାପକର୍ମ ଧ୍ୱଂସ ହୋଇ ମନ, ପ୍ରାଣ ବିରୁପାଦପଦ୍ମରେ ସମର୍ପିତ ହେବ ଏଥିରେ କୌଣସି ସନ୍ଦେହ ନାହିଁ ।

ମଙ୍ଗଳମୟଙ୍କ ମଙ୍ଗଳ ଇଚ୍ଛା ହିଁ ପୂର୍ଣ୍ଣ ହେଉ ।



ଓଁ ଶାନ୍ତିଃ ! ଓଁ ଶାନ୍ତିଃ !! ଓଁ ଶାନ୍ତିଃ !!!
ସ୍ୱର୍ଣ୍ଣକ୍ଷେତ୍ର
ବିଶ୍ୱକ୍ତାତୃବ୍ ବିବ୍ୟାମ୍ବା ପରିଷଦ, ମାହାଜ୍ଞା

